



(ஏழாவது பாராளுமன்றம் - முதலாவது கூட்டத்தொடர்)

இல. 250.]

பாராளுமன்றம்

ஒழுங்குப் பத்திரம்

2013 சனவரி 23, புதன்கிழமை, பி.ப. 1.00 மணிக்கு

வாய்மூல விடைக்கான வினாக்கள்

1601/ '11

1.

கௌரவ ரவி கருணாநாயக்க,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) (i) 2004.01.01 முதல் இன்று வரை குற்றஞ்சாட்டப்பட்ட பின்னர் சட்டமா அதிபரினால் திரும்பப் பெறப்பட்ட வழக்குகளின் எண்ணிக்கையையும்;
- (ii) அவ்வாறான வழக்குகளினதும் குற்றஞ்சாட்டப்பட்டவர்களினதும் பெயர்களையும், அவ்விதக் குற்றப் பகர்வுகள் மேற்கொள்ளப்பட்ட திகதிகளையும்;
- (iii) மேற்படி குற்றப் பகர்வுகள் வழங்கப்பட்டமை, பின்னர் அவை திரும்பப் பெறப்பட்டமை ஆகியவற்றுக்கான காரணங்களையும்;
- அவர் கூறுவாரா?

- (ஆ) (i) ஒரு குற்றப் பகர்வை திரும்பப் பெறுதல் தொடர்பில் சட்டமா அதிபர் திணைக்களத்திற்கு ஏற்படுகின்ற செலவையும்;
- (ii) இதுதொடர்பாக சட்டமா அதிபர் திணைக்களத்தின் சார்பாகத் தோன்றிய சட்டத்தரணிகளது பெயர்களையும்
- அவர் கூறுவாரா?

(இ) இன்றேல் ஏன்?

1829/ '11

2.

கௌரவ புத்திக பத்திரண,— கல்வி அமைச்சரைக் கேட்பதற்கு,— (2)

- (அ) (i) மாத்தறை மாவட்டத்தின் தெனியாய கல்விக் காரியாலயத்திற்குரிய மொரவக்க, கொட்டபொல மற்றும் பஸ்கொட கோட்டக் கல்விக் காரியாலயத்தினால் நிருவகிக்கப்படும் அரசு பாடசாலைகளில் கஷ்டப் பிரதேச சேவைக்காலத்தை பூர்த்தி செய்த பின்னர் இடமாற்றம் கிடைக்காததனால் பெரும் விரக்திக்கு உள்ளாகியுள்ள ஆசிரியர்கள் பெருமளவில் இருக்கின்றார்கள் என்பதையும்;
- (ii) இதன் காரணமாக இவ்வாசிரியர்களின் கற்பித்தல் தரம் குறைவடையலாம் என்பதையும்
- அவர் ஏற்றுக்கொள்வாரா?

- (ஆ) (i) ஆசிரியர் இடமாற்ற சபைகளின் தீர்மானத்திற்கேற்ப இடமாற்றத்தின் பொருட்டு பூர்த்திசெய்யவேண்டிய ஆகக்குறைந்த தகைமைகள் யாவையென்பதையும்;
- (ii) தற்போது மேற்படி கல்வி வலயத்தில் கஷ்டப்பிரதேச சேவைக் காலத்தை பூர்த்தி செய்ததன் பின்னர் இடமாற்றம் கோரியுள்ள ஆசிரியர்களின் எண்ணிக்கை யாதென்பதையும்;
- (iii) இவர்களுக்கு இடமாற்றம் வழங்குவதற்கான வேலைத்திட்டமொன்று தயாரிக்கப்பட்டுள்ளதா என்பதையும்;
- (iv) மேற்படி முறையியல் யாதென்பதையும்;
- (v) இதற்கேற்ப இடமாற்றம் வழங்கப்படுமாயின் அத்தேதி யாதென்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

2150/ '11

3.

கௌரவ தயாசிறி ஜயசேகர,— நிதி, திட்டமிடல் அமைச்சரைக் கேட்பதற்கு,— (2)

- (அ) (i) 1992 ஆம் ஆண்டில் விமான நிலைய, விமானப் போக்குவரத்து அதிகாரசபைக்கு நிதி திரட்டும் பொருட்டு ஆரம்பிக்கப்பட்ட லொத்தர் சீட்டின் பெறுமதி எவ்வளவென்பதையும்;
- (ii) தற்போது அச்சிடப்பட்டுள்ள மேற்படி லொத்தர் சீட்டுகளின் எண்ணிக்கை எவ்வளவென்பதையும்;
- (iii) மேற்படி லொத்தரின் பெயர் யாதென்பதையும்;
- (iv) மேற்படி லொத்தர் மூலம் பெறப்பட்ட இலாபம் அல்லது நட்டம் வருடாந்த அடிப்படையில் வெவ்வேறாக எவ்வளவென்பதையும்;
- (v) மேற்படி லொத்தர் சீட்டிழுப்பு இடம்பெற்ற திகதி யாதென்பதையும்;
- (vi) அதன் கீழ் பகிர்ந்தளிக்கப்பட்ட பரிசுகள் யாவையென்பதையும்;
- (vii) மேற்படி லொத்தர் சீட்டு ஆரம்பிக்கப்பட்டதன் மூலம் எதிர்பார்க்கப்பட்ட இலக்கு தற்போது நிறைவுசெய்யப்பட்டுள்ளதா என்பதையும்;
- (viii) ஆமெனில், அதனுடன் தொடர்புடைய தகவல்களை சமர்ப்பிப்பாரா என்பதையும் அவர் இச்சபைக்கு அறிவிப்பாரா?

(ஆ) இன்றேல், ஏன்?

2539/ '12

4.

கௌரவ அனூர திசாநாயக்க,— சிவில் விமானச் சேவைகள் அமைச்சரைக் கேட்பதற்கு,— (2)

- (அ) (i) ஸ்ரீ லங்கன் எயார் லைன்ஸ் நிறுவனத்தின் தலைவர் மற்றும் பணிப்பாளர் சபையின் ஒவ்வொரு அங்கத்தவரும் 2009 ஆம் ஆண்டு தொடக்கம் இற்றை வரை மேற்கொண்டுள்ள வெளிநாட்டுப் பயணங்களின் எண்ணிக்கை தனித்தனியே எவ்வளவென்பதையும்;
- (ii) மேற்படி ஒவ்வொரு பயணத்திற்குரிய நாடுகள், பயணத்தின் நோக்கம், பெற்றுக்கொண்ட பெறுபேறுகள் ஒவ்வொரு பயணத்திற்கும் ஏற்ப தனித்தனியே யாவை என்பதையும்;
- (iii) ஒவ்வொரு பயணத்திற்குமென அந்தந்த நபர்களுக்காக செலவிடப்பட்ட பணத்தொகை தனித்தனியே எவ்வளவென்பதையும்

அவர் இச்சபையில் சமர்ப்பிப்பாரா?

(ஆ) இன்றேல், ஏன்?

2556/ '12

5.

கௌரவ சுனில் ஹந்துன்னெத்தி,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) (i) “அபி வெனுவுன் அபி” (நமக்காக நாம்) நிதியத்தினை பயன்படுத்தி இன்றுவரை இராணுவ வீரர்களுக்காக நிர்மாணித்து முடிக்கப்பட்டுள்ள வீடுகளின் எண்ணிக்கை மாவட்ட மட்டத்தில் வெவ்வேறாக எவ்வளவென்பதையும்;
- (ii) இவ்வாறு பூர்த்திசெய்யப்பட்டுள்ள வீடுகளில் இராணுவத்தினரின் குடும்பங்களுக்கு வழங்கப்பட்டுள்ள வீடுகளின் எண்ணிக்கை யாதென்பதையும்;
- (iii) மேற்படி ஒரு வீட்டின் அண்ணளவான பெறுமதி யாதென்பதையும்;
- (iv) மேற்படி வீடுகளை பெற்றுக்கொடுப்பதற்கு இராணுவத்தினரின் குடும்பங்களை தெரிவுசெய்யும் அடிப்படை யாதென்பதையும்;
- (v) பெற்றுக்கொள்கின்ற வீடொன்றிற்கு இராணுவ வீரரொருவர் மாதாந்தம் செலுத்தவேண்டிய பணத்தொகை யாதென்பதையும்
- அவர் குறிப்பிடுவாரா?

(ஆ) இன்றேல், ஏன்?

2912/ '12

6.

கௌரவ வசந்த அளுவிகாரே,— கல்வி அமைச்சரைக் கேட்பதற்கு,— (2)

- (அ) 1999 ஆம் ஆண்டில் பட்டதாரி பயிலுநர் ஆசிரியர்களாக ஆட்சேர்க்கப்பட்டவர்களின் எண்ணிக்கை மாகாணங்களுக்கு ஏற்ப வெவ்வேறாக யாது;
- (ஆ) (i) மேற்குறிப்பிடப்பட்ட பட்டதாரி பயிலுநர் ஆசிரியர்கள் 2000 ஆம் ஆண்டில் முகாமைத்துவ உதவியாளர் பதவிகளுக்கு நியமிக்கப்பட்டார்கள் என்பதையும்;
- (ii) 2006 ஆம் ஆண்டு இவர்கள் மீண்டும் ஆசிரிய சேவைக்கு உள்வாங்கப்பட்டார்கள் என்பதையும்;
- (iii) மேற்குறிப்பிடப்பட்ட ஆசிரியர்களின் சேவைக்காலத்தை, இவர்கள் முகாமைத்துவ உதவியாளர் பதவிகளுக்கு நியமிக்கப்பட்ட தினத்திலிருந்து கவனத்தில் கொண்டு, ஆசிரிய சேவையின் தரம் 2-II ற்கு உயர்த்துவதற்கான அங்கீகாரத்தை வழங்குவதற்கான ஒரு சுற்றறிக்கை வெளியிடப்பட்டுள்ளதென்பதையும்;
- (iv) மேற்படி சுற்றறிக்கையின் பிரகாரம், பல மாகாணங்களைச் சார்ந்த ஆசிரியர்கள், ஆசிரிய சேவையின் தரம் 2-II ற்கு பதவியுயர்த்தப்பட்டு குறித்த சம்பள மட்டத்தில் அமர்த்தப்பட்டுள்ளனர் என்பதையும்;
- (v) மத்திய மாகாணத்தில் குறிப்பிட்ட ஆசிரியர்களுக்கு மேற்படி பதவியுயர்வுகள் கிடைக்கப்பெறவில்லை என்பதையும்;
- அவர் அறிவாரா?
- (இ) ஆ(ii) இல் குறிப்பிடப்பட்டுள்ளவாறு ஆசிரிய சேவைக்கு உள்வாங்கப்பட்ட மத்திய மாகாணத்தின் ஆசிரியர்களையும் தரம் 2-II ற்கு பதவியுயர்த்துவதற்கு நடவடிக்கை மேற்கொள்வாரா என்பதை அவர் இச்சபைக்கு அறிவிப்பாரா?
- (ஈ) இன்றேல், ஏன்?

1705/ '11

7.

கௌரவ ரவி கருணாநாயக்க,— வெளிநாட்டிலுயல்கள் அமைச்சரைக் கேட்பதற்கு,—(2)

- (அ) (i) உலகம் முழுவதிலுமுள்ள இலங்கைத் தூதரகங்களின் அல்லது உயர் ஸ்தானிகராலயங்களின் தூதுவர்கள்/உயர் ஸ்தானிகர்களின் பெயர்களை நாடுகளின் அடிப்படையிலும்;
- (ii) தனது பொறுப்பு நிலையத்திலிருந்து ஒவ்வொரு உயர் ஸ்தானிகராலயம் அல்லது தூதுவராலும் கடமை புரியப்படுகின்ற ஏனைய நாடுகள் ஏதாவது இருப்பின் அவற்றினையும்;
- (iii) இராஜதந்திரச் சேவையிலிருந்து நியமிக்கப்பட்டுள்ள தூதுவர்களின்/ உயர்ஸ்தானிகர்களின் அனுபவத்தினையும்;
- (iv) அரசியல் அடிப்படையில் நியமிக்கப்பட்டுள்ள தூதுவர்களின்/ உயர்ஸ்தானிகர்களின் அனுபவம் அல்லது தகைமை ஆகியவற்றினையும்;
- (v) இலங்கையின் சார்பில் ஒவ்வொரு தூதரகமும் கடந்த 5 வருடங்களில் ஈட்டிய குறிப்பிடத்தக்க அடைவுகளையும்
- யாவை என்பதை அவர் குறிப்பிடுவாரா?

- (ஆ) (i) ஒவ்வொரு தூதரகத்திலும் அல்லது உயர் ஸ்தானிகராலயத்திலும் இலங்கையிலிருந்து நியமிக்கப்பட்டுள்ள பணியாள் தொகுதி உறுப்பினர்களின் எண்ணிக்கையினையும்;
- (ii) ஒவ்வொரு தூதரகத்திலும் அல்லது உயர் ஸ்தானிகராலயத்திலும் உள்ள மேற்குறிப்பிடப்பட்ட பணியாளர்களுக்கான வருடாந்த செலவினை வெவ்வேறாகவும்

அவர் கூறுவாரா?

- (இ) இன்றேல் ஏன்?

1831/ '11

8.

கௌரவ புத்திக பத்திரண,— நீர்ப்பாசன, நீர்வள முகாமைத்துவ அமைச்சரைக் கேட்பதற்கு,—(2)

- (அ) (i) அநுராதபுர மாவட்டத்தில் அமைந்துள்ள யோத கால்வாயை புனரமைப்பதற்காக இற்றைக்கு ஒரு வருடத்திற்கு முன்னர் அடிக்கல் நாட்டப்பட்டதென்பதையும்;
- (ii) இற்றைவரை இப்புனரமைப்புப் பணிகள் அங்குரார்ப்பண விழாவிற்கு மாத்திரம் மட்டுப்படுத்தப்பட்டுள்ளதென்பதையும்;
- அவர் அறிவாரா?

- (ஆ) (i) யோத கால்வாயின் புனரமைப்புப் பணிகளுக்கு ஒதுக்கப்பட்டுள்ள பணத்தொகை எவ்வளவென்பதையும்;
- (ii) புனரமைப்புப் பணிகள் இற்றைவரை ஆரம்பிக்கப்படாமைக்கான காரணங்கள் யாவையென்பதையும்;
- (iii) புனரமைப்புப் பணிகள் ஆரம்பிக்கப்படுமாயின் அத் திகதி யாதென்பதையும்
- அவர் இச்சபைக்கு அறிவிப்பாரா?

- (இ) இன்றேல், ஏன்?

2151/ '11

9.

கௌரவ தயாசிற்றி ஜயசேகர,— நிதி, திட்டமிடல் அமைச்சரைக் கேட்பதற்கு,— (2)

- (அ) (i) 2007 ஆம் ஆண்டில் வீரவில விமான நிலைய நிதிய சேகரிப்புக்காக ஆரம்பிக்கப்பட்ட லொத்தர் சீட்டின் பெறுமதி யாதென்பதையும்;
- (ii) தற்போது அச்சிடப்பட்டுள்ள மேற்படி லொத்தர் சீட்டுகளின் எண்ணிக்கை யாதென்பதையும்;
- (iii) குறித்த லொத்தர் சீட்டின் பெயர் யாதென்பதையும்;
- (iv) குறித்த லொத்தர் மூலம் பெறப்பட்ட இலாபம் அல்லது நட்டம் வருடாந்த ரீதியில் வெவ்வேறாக யாதென்பதையும்;
- (v) குறித்த லொத்தர் சீட்டிழுப்பு இடம்பெற்ற திகதி யாதென்பதையும்;
- (vi) இதன் கீழ் பகிர்ந்தளிக்கப்பட்ட பரிசுகள் யாவையென்பதையும்;
- (vii) மேற்படி லொத்தரைப் பேணிவரும் பொருட்டு விமான நிலைய, விமான சேவைகள் கம்பனிக்கு லொத்தர் சபையினால் வருடாந்தம் செலுத்தப்பட்ட குத்தகை அல்லது வாடகைத் தொகை வருடாந்த ரீதியில் வெவ்வேறாக யாதென்பதையும்;
- (viii) இந்த லொத்தரை ஆரம்பித்ததன் மூலம் எதிர்பார்க்கப்பட்ட இலக்குகள் தற்போது நிறைவடைந்துள்ளனவா என்பதையும்;
- (ix) ஆமெனில், அது குறித்த விபரங்களை சமர்ப்பிப்பாரா என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

1708/ '11

10.

கௌரவ ரவி கருணாநாயக்க,— பிரதம அமைச்சரும் பெளத்த சாசன, மத அலுவல்கள் அமைச்சருமானவரைக் கேட்பதற்கு,— (2)

- (அ) (i) இன்றுள்ளவாறு இலங்கையில் பதிவுசெய்யப்பட்ட சகல அரசியல் கட்சிகளின் பெயர்களையும்;
- (ii) மேற்படி அரசியல் கட்சிகளின் நிர்வாகக் குழு உறுப்பினர்களது பெயர்களையும்;
- (iii) பதிவு செய்யப்பட்ட அரசியல் கட்சிகளின் கணக்குகள் வருடாந்த அடிப்படையில் கையளிக்கப்பட்டுள்ளனவா என்பதையும்
- அவர் குறிப்பிடுவாரா?

- (ஆ) (i) பதிவின்பொழுது விதந்துரைக்கப்பட்ட நிபந்தனைகளை நிறைவேற்றாமை காரணமாக பதிவுகள் இரத்து செய்யப்பட்ட அரசியல் கட்சிகளின் பெயர்களையும்;
- (ii) கடந்த மூன்று வருடங்களில் இற்றையத் திகதி வரை தேர்தல் ஆணைக்குழு அல்லது தேர்தல் ஆணையாளரின் அலுவலகம் ஆகியவற்றிடமிருந்து ஒவ்வொரு அரசியல் கட்சியும் பெற்றுக்கொண்ட பணம் எவ்வளவு என்பதை வருடாந்த அடிப்படையிலும்
- அவர் குறிப்பிடுவாரா?

(இ) இன்றேல், ஏன்?

1832/ '11

11.

கௌரவ புத்திக பத்திரண,— சுகாதார அமைச்சரைக் கேட்பதற்கு,— (2)

- (அ) (i) அநுராதபுர பிரதேச சுகாதார சேவைகள் பணிப்பாளர் அலுவலக வளவினுள் பல கோடி ரூபா பெறுமதியுடைய பல வாகனங்கள் பல வருடங்களாக சிதைவடைந்து வருகின்றன என்பதையும்;
- (ii) அரசு வளங்களை இவ்வாறு நாசமடைய இடமளித்தல் பாரியதொரு தவறாகும் என்பதையும்
- அவர் ஏற்றுக்கொள்வாரா?
- (ஆ) (i) மேற்படி வாகனங்களை பழுதுபார்த்து மீள பயன்படுத்தாமைக்கான காரணங்கள் யாவையென்பதையும்;
- (ii) இவ்வாகனங்களை பழுதுபார்த்து மீள பயன்படுத்துவதற்கான நடவடிக்கைகளை மேற்கொள்வாரா என்பதையும்;
- (iii) ஆமெனில், இதற்கு எவ்வளவு காலம் எடுக்கும் என்பதையும்
- அவர் இச்சபைக்கு அறிவிப்பாரா?
- (இ) இன்றேல், ஏன்?

2153/ '11

12.

கௌரவ தயாசிறி ஜயசேகர,— விளையாட்டுத்துறை அமைச்சரைக் கேட்பதற்கு,— (2)

- (அ) (i) இலங்கை கரம் சம்மேளனத்தின் தலைமையகம் தற்போது பேணிவரப்படும் இடம் யாதென்பதையும்;
- (ii) அது வாடகை அல்லது குத்தகை அடிப்படையில் பேணிவரப்படுகின்றதா என்பதையும்;
- (iii) தற்போதைய இடத்திற்கு மாற்றப்படுவதற்கு முன்னர் கரம் தலைமையகம் பேணிவரப்பட்ட இடம் யாதென்பதையும்;
- (iv) மேற்படி இடத்திலிருந்து வெளியேறியமைக்கான காரணங்கள் யாவை என்பதையும்;
- (v) தற்போதுள்ள இடத்தில் காணப்படும் வசதிகள் யாவை என்பதையும்
- அவர் குறிப்பிடுவாரா?
- (ஆ) (i) இலங்கை கரம் சம்மேளனத்தைப் பேணிவரும் பொருட்டு நிரந்தர இடமொன்றை பெற்றுக்கொடுக்க நடவடிக்கை எடுப்பாரா என்பதையும்;
- (ii) கரம் விளையாட்டின் எதிர்காலத்தை பேணிப்பாதுகாப்பதற்காக தற்போது எடுக்கப்பட்டுள்ள மற்றும் எதிர்காலத்தில் மேற்கொள்ளப்படவுள்ள நடவடிக்கைகள் யாவை என்பதையும்
- அவர் இச்சபைக்கு அறிவிப்பாரா?
- (இ) இன்றேல், ஏன்?

பிரேரணை முன்னறிவித்தல்களும் தினப்பணிகளும்

* 1.

பொருளாதார அபிவிருத்தி அமைச்சர்,— செயல்நுணுக்க அபிவிருத்திக் கருத்திட்டங்கள் சட்டத்தின் கீழ் கட்டளை,— 2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திக் கருத்திட்டங்கள் சட்டத்தின் 3 ஆம் பிரிவின் (4) ஆம் உட்பிரிவின் கீழ் பொருளாதார அபிவிருத்தி அமைச்சரால் ஆக்கப்பட்டு, 2012 ஒற்றோபர் மாதம் 31 ஆம் திகதிய 1782/28 ஆம் இலக்க அதிவிசேட வர்த்தமானப் பத்திரிகையில் பிரிசுரிக்கப்பட்டதும் 2013.01.08 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 2.

போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203 ஆம் அத்தியாயமான) மோட்டார் வாகனச் சட்டத்தின் 237 ஆம் பிரிவுடன் சேர்த்து வாசிக்கப்படும் அச்சட்டத்தின் 140 ஆம் 141 ஆம் மற்றும் 164 ஆம் பிரிவுகளின் கீழ் போக்குவரத்து அமைச்சரால் ஆக்கப்பட்டு 2012 யூன் 22 ஆம் திகதிய 1763/26 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டு 2012 ஒற்றோபர் மாதம் 10 ஆம் திகதிய 1779/17 ஆம் இலக்க அதிவிசேட வர்த்தமானப் பத்திரிகை மூலம் திருத்தப்பட்டதும் 2012.12.07 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 3.

பயங்கரவாதி நிதியளிப்பை ஒடுக்குதல் மீதான சமவாயம் (திருத்தச்) சட்டமூலம் — இரண்டாம் மதிப்பீடு.

* 4.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 5.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 6.

பிரதம அமைச்சரும் பௌத்த சாசன, மத அலுவல்கள் அமைச்சரும்,— அரசியலமைப்பின் கீழ் தீர்மானம்,— 2011.08.15 ஆம் திகதியிலிருந்து நியமிக்கப்பட்ட தற்பொழுதைய கணக்காய்வாளர் தலைமையதிபதியான திரு. எச்.ஏ.எஸ். சமரவீர அவர்களின் சம்பளம், இலங்கைச் சனநாயக சோசலிசக் குடியரசு அரசியலமைப்பின் 153(2) உறுப்புரையின் பிரகாரம் பின்வருமாறு அமைதல் வேண்டுமென இப்பாராளுமன்றம் இத்தால் தீர்மானிக்கின்றது.

கணக்காய்வாளர் தலைமையதிபதி திரு. எச்.ஏ.எஸ். சமரவீர அவர்கள் அப்பதவிக்கு நியமிக்கப்பட்ட 2011.08.15 ஆம் திகதியிலிருந்து SL-04-2006 சம்பள அளவுத்திட்டத்தின் 02 ஆம் படிநிலையான ரூபா. 48,940.00 இல் நிறுவி சம்பளம் வழங்குதலும், பதவிக்குரிய ஏனைய கொடுப்பனவுகளைச் செலுத்துதலும் மற்றும் சம்பள அளவுத்திட்டத்தில் குறிப்பிடப்பட்டவாறு வருடாந்த சம்பள ஏற்றங்களைக் கொடுப்பனவு செய்தலும் வேண்டுமென்றும் இந்தப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 7.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 8.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செப்டெம்பர் 08, 2011) ,— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நீதி அமைச்சரால் ஆக்கப்பட்டு 2011 மே 30 ஆம் திகதி 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* 9.

பிரதம அமைச்சரும் பௌத்த சாசன, மத அலுவல்கள் அமைச்சரும்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆம் திகதி 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

10.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

11.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

12.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

13.

இலங்கை புனித சூசையப்பர் சகோதரர் சபை (திருத்தச்) சட்டமூலம் — பரிசீலனை.

14.

ஹங்குரான்கேத மாதன்வல ரஜமகா விகாரை அபிவிருத்தி மன்றம் (கூட்டிணைத்தல்) சட்டமூலம் — இரண்டாம் மதிப்பீடு

* அரசாங்க அலுவல்களைக் குறிக்கின்றது.